

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

وزیر اعلیٰ پنجاب عثمان بزدار کی ہدایت پر جعلی زرعی ادویات کے خلاف صوبہ بھر میں جاری آپریشن کے

دوران پیسٹی سائیڈ ٹاسک فورس کی سیالکوٹ، ملتان اور لودھراں میں کارروائی

لاکھوں روپے مالیت کی جعلی زرعی ادویات کو برآمد کر کے ملزمان کے خلاف مقدمہ درج کر لیا گیا

لاہور: 31 جنوری 2019) وزیر اعلیٰ پنجاب عثمان بزدار کی خصوصی ہدایات کے مطابق جعلی زرعی ادویات کے خلاف پنجاب بھر میں جاری آپریشن کے دوران پیسٹی سائیڈ ٹاسک فورس پنجاب نے کارروائی کرتے ہوئے جعلی پیسٹی سائیڈ بیچنے والے مافیہ کے خلاف ملتان، سیالکوٹ اور لودھراں میں کارروائی کی گئی اور ملزمان کے خلاف پیسٹی سائیڈ ایکٹ کے تحت مقدمات کا اندراج کر لیا گیا۔ اس کارروائی کے نتیجے میں لاکھوں روپے مالیت کی جعلی زرعی ادویات پکڑی گئی۔ ان جعلی زرعی ادویات کے خلاف کارروائی پیسٹ وارننگ کے افسران نے مقامی پولیس کی معاونت سے کی۔ چیئرمین زرعی ٹاسک فورس نے اپنے بیان میں کہا کہ جعلی زرعی مداخل فروخت کرنے والے مافیہ کے خلاف آہنی ہاتھوں سے نمٹا جائے گا اور کاشتکاروں کے حقوق کا مکمل تحفظ کیا جائے گا اور اس گھناونے کاروبار میں ملوث افراد کو قراوقعی سزا دی جائے گی۔ حکومت پنجاب جعلی زرعی ادویات کا کاروبار کرنے والوں کے خلاف زیرو ٹالرینس پالیسی کے اصول پر عمل پیرا ہے اور اس کاروبار کی بیخ کنی کیلئے تمام ممکنہ کارروائیاں عمل میں لائی جا رہی ہیں۔ چیئرمین زرعی ٹاسک فورس نے مزید کہا کہ کاشتکاران اس سلسلے میں جاری اس مہم میں معاونت کریں اور جعلی زرعی ادویات کے کاروبار میں ملوث افراد کی محکمہ زراعت (پیسٹ وارننگ اینڈ کوالٹی کنٹرول آف پیسٹی سائیڈ) کو فوری رپورٹ کریں تاکہ قانون کے مطابق ان افراد کو قراوقعی سزا دلوائی جائے۔

